

ఎంతో మంచి హాంతకుడు!?

వసుంధర

“స్వమాజంలో నాకున్న పలుకుబడి గురించి నీకు బాగా తెలుసుకదూ— శేఖర్!” అన్నాడతను.

“తెలుసును సార్! నిరుద్యోగిగా మూడేళ్లుగా రోడ్డు మీద తిరుగుతున్న నాకో దారి చూపించాడు. అందుకు మీ పలుకుబడి ఒక్కటేకాదు, మంచితనం కూడా కారణమని నమ్ముతున్నాను—” అన్నాడు శేఖర్.

“నీ వద్ద దాపరికం దేనికి? నా పదతులు నీకు తెలుసు. అవి మంచివికావనీ నీకు తెలుసు....” అని అతనేదో అనబోతూండగా శేఖర్ మధ్యలో అందుకున్నాడు.

“మంచి చెడ్డలెంచడానికి నేనెంతవాడిని సార్! సాటి మనిషికి సాయపడాలనుకునే ప్రతివాడూ మంచివాడేనని నా అభిప్రాయం. స్వ రాజ్యం తీసుకురావడానికి మహాత్మాగాంధీ, సుభాష్ చంద్రబోసు భిన్నమార్గాలను సరించారు. ఎవరి పద్ధతి మంచిదీ అన్న విషయం నేను ఆలోచించను. మొదటి పద్ధతిలో అసంఖ్యాకంగా భార

తీయులు హింసించబడ్డారు. రెండవ పదతిలో బ్రిటిష్ వారు హింసించబడ్డారు. హింస ప్రతిఫలంగా రెండు పదతులలోనూ వచ్చింది—” అన్నాడు శేఖర్.

“చాలా సంతోషం శేఖర్! ఈ నీ అభిప్రాయం ఆధారంగా నాకు సాయపడాలని నిన్ను కోరితే తప్ప పట్టవు కనుక!”

శేఖర్ ఉలిక్కిపడాడు. ఒక... నిమిషంలో తమయించుకుని—“సార్! నేను బోసుకు వ్యతిరేకిని కాకపోవచ్చు. కానీ ఆ కోజులో ఉండివుంటే గాంధీగారి ఉద్యమంలోనే పనిచేసి ఉండేవాణ్ణి—” అన్నాడు.

“ఎందుకని?”

“నావల ర కపాతం జరగడం నాకిష్టముండదు....”

అతను నవ్వి—“మిష్టర్ శేఖర్.. ఈ ఫోటో చూడు..” అన్నాడు.

శేఖర్ ఆ ఫోటో చూశాడు. అందులో ఓ యువతి ఉన్నది. ఎంతో అందంగా చిరునవ్వులు చిందిస్తున్నది. చూడగానే మరోసారి చూడాలనిపిస్తున్నది. శేఖర్ ఆ ఫోటోవంక మళ్ళీ మళ్ళీ చూశాడు.

“ఈమె అయినంటి ఆడపడుచు. నీకంటే చిన్నది. ఇంటర్మీడియేట్ వరకూ చదువుకున్నది. అన్ని విధాలా నీకు తగినది. ఈమెను పెళ్ళిచేసుకోమని అంటే — అది నాకు సాయంచేయడం అయితే ఒప్పుకుంటావా, లేదా?”

శేఖర్ కు క్షణం మాటరాలేదు.. “ఇదంతా ఎందుకు?” అన్నాడు కాసేపాగి.

అతడు శేఖర్ వై పే చూస్తూ అభిమానంగా నవ్వాడు. “నేను నీకు అన్యాయం తలపెట్టానని భ్రమపడకు. నా యువతిపై ప్రత్యేకాభిమానమేమీలేదు. ఆమె ఆపదలో

చిక్కుకోబోతున్నది. అదీ నా కారణంగా! ఆమెను రక్షించడానికి మిగిలినది ఒక్క-టే మార్గం! అది నువ్వు ఆమెను వివాహం చేసుకోవటం! మీదిదూ ఆదర్శ దంపతులుగా కలకాలం వరిల గలరని నా ఆశ....”

“మా యిద్దరినూంచీ మీ రేదైనా ఆశిస్తున్నారా?” అన్నాడు శేఖర్.

“మీ యిద్దరి సంగతి ఆటంచు. ఈ వివాహం జరిగితే ఆపైన నీనుంచి కూడా ఏమీ ఆశించను....” అన్నాడతను.

విషయమేమిటో శేఖర్ కు అరంకాలేదు. పెళ్ళంటే నూరేళ్ళ పంట ఆంటారు. అలాంటి విషయంలో ఇతడి మాట విని యెవరో అమ్మాయిని పెళ్ళాడితే ఎలా?

అసలా అమ్మాయి యెవరో జీవితంలో యెవరి చేతనె నా మోసగించబడిందేమో అతడి దుర్మార్గం గురించి తనకు బాగా తెలుసు. కక్షకడితే అతడికి దయా దాక్షిణ్యాలుండవు. యెలాంటి ఘోరానికైనా వెను దీయడు. నచ్చినంతకాలం వాడుకుని పెళ్ళి జరిపిస్తానని హామీ యిచ్చాడేమో! ఇందుకు తనకంటే వెర్రి వెధవ యెవరూ దొరకలేదేమో! అయినా — ఇలాంటి ఊహ దృష్టిలో ఉంచుకునే ఇతడు తనవంటి వారికి పాయ పడుతూంటాడేమో!

“ఆ అమ్మాయి యెవరివల్లనె నా చెడిపోయిందా?” ఈ ప్రశ్న అడగడానికి శేఖర్ కాస్త ధైర్యంచేశాడు. అతను నవ్వాడు— “మిష్టర్ శేఖర్ నువ్వు తెలివైన వాడివి కావచ్చు. కానీ నీ ఆలోచనా శక్తి నా విషయంలో సహకరించదు. పిచ్చి పిచ్చి ఆలోచనలు పెట్టుకోకు. వాళ్ళది నిష్పలాంటి కుటుంబం. ఆ పిల్ల

నిప్పు. కాకపోతే ఆమెను సురేష్ ప్రేమిస్తాడా?”

“సురేష్ యెవరు?” అప్రయత్నంగా అడిగాడు శేఖర్.

“ఛెయిర్మన్ గారబ్బాయి....” అన్నాడతడు —
 “సురేష్ ఆమెను ప్రేమించాడు. కానీ కట్నం లేకుండా పెళ్ళిచేసుకుంటానన్నాడు. సంబంధం యించుమించు నిశ్చయమైపోయింది. రెండు నెలల్లో వాళ్ళిద్దరికీ పెళ్ళి కూడా కావచ్చు....”

“అయితే ఇంక నేను చేయగలిగిందేముంది?”

“ఈ పెళ్ళి చెడగొట్టాలి. సురేష్ బదులు నువ్వు ఆమెను పెళ్ళిచేసుకోవాలి. ఇదీ నేను నిన్ను కోరేది!”

శేఖర్ దీనికి మరింత భయపడ్డాడు. ఆ అమ్మాయికి ఛెయిర్మన్ గారబ్బాయి సంబంధం కుదిరితే తన పని ఇంకా కష్టమవుతుంది. పెళ్ళిళ్లు చెడగొట్టడం తనవల్ల నెలా అవుతుంది? ఈ సంగతే శేఖర్ ఆతిడికి చెప్పాడు.

“నువ్వు యధాశక్తి ప్రయత్నించు. ఆపైన భగవంతుడో నేనో నీకు సహకరించడం జరుగుతుంది” అన్నాడతడు.

“యధాశక్తి అంటే?” అన్నాడు శేఖర్.

“నువ్వామెను ఆకర్షించు. ఆ ఆకర్షణను ప్రేమగా మార్చు. ఆ ప్రేమ పెళ్ళిగా రూపొందేలా చేయి. అదీ నీ వెళ్ళునుంచి చేయాల్సిన యత్నం...”

“ఆమె నిప్పు అన్నారు. నిప్పంటే నాకు భయం.”

“పరుల కొంపలు అంటించాలనుకునేవారే నిప్పుకు భయపడతారు. తన ఇంటి దీపం వెలిగించాలనుకునేవాడు నిప్పుకు భయపడడు....”

శేఖర్ కి ఏమనాలో తెలియలేదు. ఇంకా మాట్లాడితే అతడికి కోపం వసుందని భయపడి — “ఆమె పేరు, చిరునామా చెప్పండి సార్!” అన్నాడు.

“ఆమె పేరు పద్మిని!” అన్నాడతడు. మిగతా వివరాలు అతడు చెబుతూంటే శేఖర్ నోట్ చేసుకున్నాడు.

2

ఆమె చేతిలోని సిగరెట్ తో తన కడురుగా వున్న యువతిని సమీపించి — “మీ తియ్యని పేరేమిటో నేను తెలుసుకోవచ్చా?” అనడిగింది.

“నా పేరు పద్మిని, మీ పేరు?” అందా యువతి.

“నా పేరు మానస మీ దగ్గర అగ్గిపెట్టె ఉందా?”

“ఎందుకు?” అంది పద్మిని.

“ఇందుకు!” అంటూ మానస సిగరెట్ నొకసారి గాలిలో ఆడించి చూపింది.

“మీరు సిగరెట్ కాలుస్తారా?” పద్మిని మరింత ఆశ్చర్యపడింది.

“ఈమధ్యనే అలవాటయింది. అలవాటయ్యాక అని పిస్తోంది — ఆసలు సిగరెట్ అవసరం మగాడికంటే ఆడదానికే యెక్కువని!” అన్నదామె.

“ఎందుకని?”

“మగాడు సర్వ స్వతంత్రుడు. అయినా అతడికి సమస్యలున్నాయి. అతడి సమస్యలు అతడు తెచ్చిపెట్టుకున్నవి. కానీ ఆడదాని సమస్యలు కేవలం మగాడి కారణంగానే వస్తాయి. ఆడదానికి సమస్యలు వద్దన్నా తప్పవు. ఒక్క సిగరెట్ కాల్యానం లే-పావుగంటనేపు

మానసుకెంతో ఉలాసంగా ఉంటుంది....”

పద్మిని నిట్టూర్చి — “నాకు తెలిసిన మగాళ్ళందరూ మంచివారే!” అంది.

“యెవరండీ మీకు తెలిసిన మగవారు!” అంది మానసు చిరాగ్గా.

“మా నాన్నగారు, తాతయ్య, ఇద్దరన్నలు, ఒక తమ్ముడు....”

మానసు నిట్టూర్చి — “వీళ్ళను వదిలి బయట ఒక్కడంటే ఒక్క మగాడితో స్నేహించేసి చూడండి. వాడి రంగు బయటపడుతుంది—” అంది.

“మీరలా చేశారా?” అంది పద్మిని.

“చేశాను కాబట్టే అంత కచ్చితంగా చెబుతున్నాను. అతడు నాకు అనిచేతిలో స్వర్గం చూపించాడు. నన్ను మతులో పడేశాడు. నేను లాంగిపోయాక అవతలకు పొమ్మన్నాడు. నేను ఏడ్చినా గుండె కరగలేదు....” అంది మానసు.

“ఇది ఎప్పుడూ వినే కథే— తెలిసీ అంత సులువుగా మోసపోవడం ఆడదాని తప్పు—” అంది పద్మిని.

“చైర్మన్ గారబ్బాయి కదా — మోసం చేయడను కున్నాను....”

పద్మిని ఉలిక్కిపడి— “చైర్మన్ గారబ్బాయా? పేరు..” అంది.

“సురేష్!” అంది మానసు.

పద్మినికి కాసేపు నోటమాట రాలేదు. తర్వాత పరీక్షగా మానసు వంక మాసి— “నేనెవరో తెలుసా మీకు?” అనడిగింది.

“చెప్పండి—” అంది మానస.

“నేను సురేష్ కి కాబోయే భార్యను....” అంది పద్మిని.

మానస మాన్పడిపోయినట్లు క్షణం సేపు పద్మినివంక చూసింది. తనలోతనే ఏదో గొణుక్కుంది. తర్వాత వినిపించి వినిపించనట్లు—“ఇడియట్, స్కాండల్” అంది.

“యెవరో తిడుతున్నట్లున్నారు....” అంది పద్మిని.

“మిమ్మల్ని కాదు—ఆ సురేష్ ని!” అంది మానస.

“నా ఎదురుగా ఆయన్ను తిట్టవద్దు—”

మానస చిత్రంగా పద్మినివంక చూసి — “అతడిని నవ్వు ప్రేమిస్తున్నావా?” అనడిగింది.

“లేదు. ఆయనే నన్ను ప్రేమించారు—ఇక్కడే ఈ పార్కులోనే చూసి. వరుసగా వారంరోజులు నా వెంటబడ్డారు. ఒక రోజు మర్యాదగా పలకరించి— తను నన్ను ప్రేమిస్తున్నట్లు చెప్పారు. నన్ను తాకడానికి కూడా ప్రయత్నించలేదు. నేను ఇష్టపడితే పెద్దలతో మాట్లాడతానన్నారు. అంతా పెద్దల ఇష్టం అన్నాను. పెద్దలు మాట్లాడుకున్నారు. మా పెళ్ళి నిశ్చయమై పోయింది—” అంది పద్మిని.

“అతణ్ణి మీరు నమ్ముతున్నారా?” అంది మానస.

“నా నమ్మకం సంగతి అటుంచండి. ఒకే ఒక్క సందేహం. నాతో యింత మర్యాదగా ప్రవర్తించిన మనిషి మీతో మరొకలా యెందుకు ప్రవర్తించారంటారు?”

మానస చురుగ్గా పద్మినివంక చూసి—“మీ దగ్గర అగ్ని పెట్టె వుందా?” అంది.

“లేదు—” అంది పద్మిని.

మానస తన చేతిలోని సిగరెట్ ను పద్మిని చేతిలో ఉంచి — “ఇది మీ దగ్గర ఉంచండి. ఇప్పట్నించీ సిగరెట్ అలవాటు చేసుకుంటే పెళ్ళయ్యాక యెంతో సంతోషిస్తారు—” అని ఆక్కణ్ణించి వెళ్ళిపోయింది.

3

“మీ పేరేనా పద్మిని!” అన్నాడా కుర్రాడు.

“నువ్వెవరు?” అంది పద్మిని.

“నన్ను లక్ష్మమ్మగారు పంపారు—” అన్నాడా కుర్రాడు.

పద్మిని చటుక్కున లేచి నిలబడింది. లక్ష్మమ్మ సురేష్ తల్లి. తనకు కాబోయే అత్తగారు.

“యెక్కడున్నారు?”

“నాతో రండి” అన్నాడా కుర్రాడు. పద్మిని అతడిననుసరించింది. ఇద్దరూ ఓ చిన్న యింట్లో దొడ్డి గుమ్మంద్వారా ప్రవేశించారు.

“ఇది లక్ష్మమ్మగారి ఇల్లు కాదే....” అంది పద్మిని.

“ఇది వాళ్ళుండే ఇల్లు కాదండి. అద్దెకిచ్చిన ఇల్లు. మీతో యిక్కడ రహస్యంగా మాట్లాడాలిట. లోపల వారి సెక్రటరీ ఉన్నాడు. అతడు మీకు వివరాలన్నీ చెబుతాడు—” అని ఆ కుర్రాడు వెళ్ళిపోయాడు.

పద్మిని భయంలేకుండా వెళ్ళింది.

గదిలో యువకుడొకడు ఆమెను చూస్తూనే—

“రండి, కూర్చోండి!” అన్నాడు.

పద్మిని తడబడుతూ అక్కడ కూర్చుంది.

“మీరు చాలా అందంగా ఉన్నారు....” అన్నాడతను.

పద్మిని ఇబ్బందిగా నవ్వింది.

“సంప్రదాయమైన కుటుంబానికి చెందినట్లు కనబడుతున్నారు....”

పద్మినికి ఏమనాలో తెలియలేదు.

“సురేష్ నాకు అన్నీ చెప్పాడు. మీరు నాకు నచ్చారు—” అన్నాడతను.

ఈ మాటల ఆరంభ ఆమెకు తెలియలేదు. చిన్నగా దగ్గింది.

అతడు కొనసాగించాడు — “ఒక మంచి మిత్రుడిగా నాదో సలహా. మీ యిబ్బందు లేమిటో, మిమ్మల్నిండుకు పురిగొల్పిన పరిస్థితులేమిటో నాకు వివరంగా చెబితే సానుభూతితో ఆరంభించేసుకుని మీకు సహాయపడతాను. కానీ డబ్బుకోసం మీరు ఎంతో పవిత్రమైన శిలాన్ని అమ్ముకోకండి—”

పద్మిని ముఖం ఎర్రగా అయింది—“ఏమిటి మీరనేది?”

“నాకు తెలుసు. మిమ్మల్ని సురేష్ పంపాడు. పంపుతానని అతడంటే వద్దన్నాను నేను. పిల్లను చూశాక నా మనసు మారుతుందన్నాడు....”

ఇద్దరూ ఒకరినొకరు ఆరంభించుకుందుకు కొంత సేపు పట్టింది.

సురేష్ కు అతడితో పెద్ద పని పడింది. అతడు వినడం లేదు. డబ్బాశకు కూడా అతడు లొంగలేదు. అప్పుడు సురేష్ పద్మిని ద్వారా ఈ కార్యం సాధించాలనుకున్నాడు. ఆమెను అతడి కవసం చేయడానికి పథకం వేశాడు. అయితే అతడు అందరిలాంటి వాడూ కాదు. నైతిక విలువలకూ, పవిత్రతకూ ప్రాధాన్యతనిచ్చే వ్యక్తి.

“సురేష్ నా క్కాబోయే భర్త. అతడిలాంటి పని

చేసాడంటే నేను నమ్మలేదు —” అంది పద్మిని. అయితే ఆమె కరతలలో ఏడుపు తొంగి చూస్తోంది. కనులు కూడా చెమర్చాయేమో ఒకసారి తుడుచుకుంది.

“అతడి క్కాబోయే భార్యలు చాలా మంది ఉన్నారని నాకు తెలుసు. అతడెలాంటి పనికైనా వెనుదీయడనీ నాకు తెలుసు. అయితే నేను అతడిలాంటి వాడిని కాదు. అతడి కోసం మీరు శీలాన్ని త్యాగం చేయడానికి సిద్ధపడినా, నేను నా పవిత్రతను వదులుకుండుకు సిద్ధంగాలేను. మీరింక వెళ్ళవచ్చు—”

పద్మినికి ఏం మాట్లాడాలో తెలియలేదు. ఇలాంటి అవమానాన్ని కలలో కూడా ఊహించలేదామె. తనను సురేష్ ఈ యువకుడికి తార్చాలనుకున్నాడా? ఇది నిజమా?

ఆమె వెళ్ళి పోబోతుంటే అతడు — “మేడమ్! సురేష్ కు నా విషయం స్పష్టం చేయండి. మీరేదైనా ప్రమాదాన్ని శంకిస్తే శేఖర్ అనబడే ఈ మిత్రుడి సాయాన్ని కోరండి—” అన్నాడు.

4

“హలో నువ్వా—రామానుజం!” అన్నాడు సురేష్.

“అవును నేనే! నీవల్ల ఒక చిన్న సాయం కావలసి వచ్చాను....” అన్నాడు రామానుజం.

రామానుజం నాటకాల కంపెనీ నడుపుతున్నాడు. ఓ నాటకంలో నేపథ్యంలో విలక్షణమైన గొంతుకొన్ని డైలాగు చెప్పవలసి ఉంది. ప్రతి నాటకంలోనూ నిత్య నూతనత్వం చూపాలనుకునే రామానుజం ఈ నాటకంలో స్నేహితుడు సురేష్ గొంతును ఉపయోగించుకోవాలనుకున్నాడు.

“స్కృప్త తీసుకుని వచ్చాను. నువ్వు పలుకు. నాట కీయత నీ గొంతులో అగుపిస్తే రాత్రికి తేపు రికార్డు తీసుకుని వస్తాను....”

“దైలాగులు చెప్పడం రాదు నాకు....” అన్నాడు సురేష్.

“నీ కలావ నే అలా చెప్పు!” అన్నాడు రామానుజం. ఇద్దరూ పక్కగదిలోకి వెళ్ళారు. రామానుజం తలుపులు దగ్గరగా వేళాడు. సురేష్ స్కృప్త చదివి— “ఇది నా కోసమే రాసినట్లుంది. పద్మిని అనే అమ్మాయిని నేను మోసంచేసి అన్యాయం గావించినట్లు అనాలి. నిజంగా నేను ఈ పేరుగల పిల్లను పెళ్ళాడబోతున్నాను. ఇది కాకతాళీయమని నాకు అనిపించటంలేదు —” అన్నాడు.

రామానుజం నవ్వి — “ముందు కాసేపు దైలాగులు చెప్పు. నీకు అనుమానంగా ఉంటే పద్మిని అన్న పేరు మార్చేద్దాం. అదంతా తేవు రికార్డు చేసేటప్పటి వ్యవహారం కదా-అందాకా దైలాగులు చెప్పు—” అన్నాడు.

వీమనుకున్నాడో సురేష్ దైలాగులు చదవనారంభించాడు. సగం చదివాక అతడెందుకో ఆపివేసి చటుక్కున వెళ్ళి తలుపులు తెరిచాడు.

తలుపులకవతల పద్మిని ఉన్నది. ఆమె వీడుస్తోంది.

“నువ్వా?” అన్నాడు సురేష్.

పద్మిని మాట్లాడకుండా వెనుతిరిగింది.

“నేను చెప్పేది వినివెళ్ళు....” అన్నాడు సురేష్.

“విన్నది చాలు....” ఆమె వీధిలోకి వెళ్ళిపోయింది.

“రామానుజం....నువ్వు చాలా క్రూరంగా నాటకమాడావు....” అన్నాడు సురేష్ వెనక్కు తిరిగి.

రామానుజం ముఖంలో ఆశ్చర్యముంది — “ఇలా జరుగుతుందని నేననకోలేదు. అయితే ఇప్పుడే నా కొంప మునిగిందిలేదు. త్వరగా వెళ్ళి ఆమెకు స్క్రీపుచూపించు. కావాలంటే నేనూ సాక్షిగా వస్తాను....”

“ప్రేమ వ్యవహారాల్లో సాక్షుల్ని నమ్మకు నేవాడు అసమరుడు....” అంటూ సురేష్ వీధిలోకి పరుగెత్తాడు. అతడు పద్మినిని కలుసుకుందుకు ఎంతోసేపు పట్టలేదు. ఆమె విననంటున్నా బలవంతంగా అతడు తన కథ చెప్పి స్క్రీపు ఆమె చేతిలో పెట్టి — “ఒక్క అయిదు అయిదు నిమిషాలు పక్కనున్న పార్కుకిరా —” అని బ్రతిమలాడాడు.

ఇద్దరూ పార్కులోకి వెళ్ళారు.

పద్మిని స్క్రీపు చదివింది — “మిమ్మల్ని నమ్మాలో నమ్మకూడదో తెలియడంలేదు. ఈ రోజు మీ పేరు చెప్పి నేను పొందిన అవమానం జన్మలో మరువలేనిది. దానిగురించి మిమ్మల్ని నిలదీసి అడగాలనివస్తే మీ మాటలు వినపడ్డాయి. కానీ ఇప్పుడీ స్క్రీపు చూశాక..” అని ఆగిందామె.

“ఆ అవమానమేమిటో చెప్పు!” అన్నాడు సురేష్ ఆత్రుతగా.

పద్మిని వీదో మాట్లాడబోయేలోగా అక్కడికి ఓ యువతి వచ్చింది. ఆమె సురేష్ ని చూసి పలకరింపుగా నవ్వింది.

“ఎవరండీ మీరు?” అన్నాడు సురేష్.

ఆ యువతి అతడినుంచి పద్మినిమీదకు చూపులు మరల్చి — “డియర్ సిస్టర్! నువ్వెవరో నాకు తెలియదు. కానీ నేను నిన్ను హెచ్చరించాలని వచ్చాను. నా మాట

వింటే బాగుపడతావు. లేదా...." అని అగిందామె.

సురేష్ అమె వంక ఆశ్చర్యంగా చూస్తున్నాడు. అమె మాటాడటం ఆపగానే అతడికి ఆవేశం వచ్చింది—
“ఊ! నీ నాటకం బయటపెట్టటం పెద్ద కష్టంకాదు నాకు. ముందు నీ మాటలు పూర్తిచేయి. ఆ తర్వాత నువ్వెవరో నీచేతే చెప్పిస్తాను....” అన్నాడు.

ఆ యువతి అతడి మాటలను లక్ష్యపెట్టలేదు—
“ఇతడి స్నేహం వదులుకో. లేనిపక్షంలో ఈ రోజున నన్నడిగినట్టే ఓ రోజు నిన్ను కూడా—ఎవరండీ మీరు— అనడుగుతాడీ సురేష్!”

ఈ మాట పూర్తిచేసి అమె మెరుపు వేగంలో అక్కణ్ణించి వెళ్ళిపోయింది. సురేష్ పద్మినివంక దీనంగా చూసి—“ఇదంతా ఏదో పెద్ద కుట్ర. యెవరో మన యిద్దరికీ మధ్య అగాధం సృష్టించాలని ప్రయత్నిస్తున్నారు—” అన్నాడు.

“అలా ప్రయత్నించాల్సిన అవసరం యెవరికుంటుంది? నేను అతిసామాన్యురాలిని. నాకోసం ఎవరూ ఇంతటి నాటకమాడరు. మీలోనే ఏదో తేడా వుంది....” అని పద్మిని అక్కణ్ణించి వెళ్ళిపోయింది.

సురేష్ తీవ్రంగా అలోచిస్తున్నాడు. ఏమిటిదతంతా? తనకూ పద్మినికీ మధ్య సృష్టించబడే అగాధంవల్ల యెవరికి ప్రయోజనం? ఆ ప్రయోజనం యెలాంటిది?

ఎంత అలోచించినా అతడికి ఏమీ తెలలేదు.

చివరికతడు ఇంటికే వెళ్ళాడు. అప్పుడే తండ్రి కూడా ఇంటికి వచ్చాడు. సురేష్ తండ్రిని సమీపించి—
“నాన్నా! ఊహించనిది జరిగింది. పద్మిని నన్ను అనుమానిస్తోంది....” అన్నాడు.

చైర్మన్ గారు కొడుకును శ్రద్ధగా పరిశీలించి—
 “పద్మిని నిన్ను అనుమానించడమా? ఆమెకా అర్హత
 ఉందా?” అన్నాడు.

“అర్హత ఉన్నా లేకపోయినా కారణాలు మాత్రం
 సబలేనవే! ఆమె నన్ను అపార్థించేసుకునేందుకు కొందరు
 ప్రయత్నిస్తున్నారని నా అనుమానం....”

“అయితే వాళ్ళు నీ మిత్రులనే అనుకో—” అన్నాడు
 చైర్మన్.

“అంటే?”

“పద్మిని ప్రవర్తన మంచిదికాదు. ఈ రోజు నేనది
 కళ్ళారా చూశాను....”

“ఎవరో హెచ్చరించగా ఆయన వెళ్ళి గమనించాడు.
 పద్మిని కేఖర్ని కలుసుకోవటం ఆయన చూశాడు.

సురేష్ మాన్పడిపోయాడు—“ఇందులో ఏదో మోస
 ముందని నా అనుమానం—”

“మన అంతసుకు తగిన సంబంధం చూసుకోక
 పోవడం నేను చేసిన మొదటి తప్పు....” అన్నాడు
 చైర్మన్.

“అయితే ఇప్పుడేం చేయాలి?”

“ఈ సంబంధం వదులుకుంటాను. కారణం కూడా
 ఆమె తండ్రి మొహాంమీదే చెప్పేస్తాను. తన కూతురి
 సంగతి ఆయనకూ తెలియాలికదా!” అన్నాడు చైర్మన్.

5

పద్మిని తండ్రి వరదయ్య కూతురు చెప్పిందంతా
 విన్నాడు. ఆయనకు వశ్యంతా చెమటలు పట్టింది.

“ఏదో వెతుక్కుంటూ సంబంధం వచ్చింది కదా

అని నేను సంతోషపడుతున్నాను. ఇందులో ఇంత మోసముందనుకోలేదు. ఇది పెద్దవాళ్ళలో వ్యవహారం. ఈ సంబంధం వదులుకున్నామంటే మనకు చాలా అప్రతిష్ట వస్తుంది. మనకు మనమే కాదన్నామంటే ఆ చెర్మన్ గారు మనమీద పగబడతాడు. అలాగని చూస్తూ చూస్తూ కూతురు గొంతు కోయలేను....”

ఆ రోజంతా ఈ విషయమే ఇంట్లో తరనభరనలు జరిగాయి. చిన్నవాళ్ళు ఆవేశపడ్డారు. చెర్మన్ అయినా సరే భయపడవలసిందేమీ లేదన్నారు. పెద్దవాళ్ళు నిదానించారు. అంతా కలిసి పద్మినిని అడిగారు.

“చెయిర్మన్ అని భయపడకు. నూరేళ్ళ జీవితం గురించి ఆలోచించుకో—” అన్నారు చిన్నవాళ్ళు.

“ఏమగాడిక నా ఇంతో అంతో దుర్గుణాలుంటాయి. అంతా పెళ్ళాం అదుపుచేయడంలో ఉంటుంది. చెర్మన్ గారి కోడలనిపించుకోవటం సామాన్యమైన అవకాశం కాదు. బాగా ఆలోచించుకో—” అన్నారు పెద్దవాళ్ళు.

ఆలోచించటం ఆడవాళ్ళ కర్తవ్యంకాదు. అందుకే పద్మిని “అంతా మీ యిష్టం” అనేసింది. ఆమెకు భర్త యెలాంటివాడోనన్న భయం ఉంది. చెర్మన్ గారి కోడలనిపించుకోవాలన్న ఆకా ఉంది. అనుకోని ఆపద యెదురైతే తటుకోగల నిర్దిష్టత ఉంది. అందుకే ఆ రాత్రి నిద్ర సులభంగానే పట్టినదామెకు.

మర్నాడామెకు ఉదయమే స్నేహితురాలు కబురు పెట్టింది. ఆమె యింటికి బయల్దేరగా దారిలో శేఖర్ యెదురయ్యాడు. ఆమె ఆతడిని చూడలేదు. అతడే ఆమెను పలకరించాడు. ఆమె చటుక్కున ఆగిపోయింది. ఇతడు తనను ముందురోజు వేశ్యగా భావించాడు.

సిగుతో ఆమె శరీరం కుంచించుకుపోయింది.

“చాలా అరంటుగా మీతో మాట్లాడాలి. ఒక్క-
అయినా నిమిషాలు ప్లీజ్!” అన్నాడు శేఖర్.

అతడి ముఖంలో అరింపు చూసి కాదనలేకపోయింది
ఆమె. పక్కనే పార్కు వుంది. ఇద్దరూ పార్కులో
కర్ఫారు.

“నేను నిన్న మీ మనసును కష్టపెట్టి ఉంటాను.
నన్ను మన్నించండి—” అన్నాడు శేఖర్.

“ఇప్పుడేం జరిగింది?” అంది పద్మిని.

“నేను సురేష్ ను కలుసుకున్నాను. ‘డబ్బుకోసం ఇంత
వరకూ అందరాడవాళ్ళూ నా మాట విన్నారు. కానీ
పద్మిని అందరివంటిదికాదు. నేను నిజంగా వివాహం
చేసుకుంటాననే నమ్ముతోంది. అలాంటి యువతిని నీ
దగ్గరకు పంపినందుకు మన్నించు—’ అని అన్నాడు.
ఇప్పుడు మిమ్మల్నెలా వదుల్చుకోవాలా అని చాలా సీఐ
యస్ గా ఆలోచిస్తున్నాడతను—” అన్నాడు శేఖర్.

పద్మిని విని ఊరుకుంది. మనసులోమాత్రం—“అదే
జరిగితే చాలా మంచిది. ఈ వివాహం ఎలా తప్పించాలా
అని నాన్న కూడా ఆలోచిస్తున్నాడు—” అనుకుంది.

శేఖర్ ఆమె వంకనే పరీక్షగా చూస్తూ—“సురేష్
చాలా దుర్మార్గుడు. మిమ్మల్ని వదిలించుకొనడంకోసం
మీమీద ఎంతటి దారుణమైన అభాండాన్నయినా
వేయగల సమర్థుడు. మీరు చాలా జాగ్రత్తగా
ఉండాలి—” అన్నాడు.

“ఇది చెప్పడానికేనా మీరు వచ్చారు? చాలా
థాంక్స్!” అని ముర్యాదగా లేచి నిలబడింది పద్మిని.

“నా ఆసలు ఉద్దేశ్యం అది కాదు. మీవంటి ఓ

మంచి అమ్మాయిని బజారు మనిషిగా భావించి ఆమె
ర్యాదగా మాట్లాడాను. సారీ చెప్పకుంటే తప్ప
మనసుకు సిమితముండదనిపించి ఇలా వచ్చాను—....”
అన్నాడతను.

పద్మిని మానంగా అక్కణ్ణించి బయల్దేరింది. శేఖర్
అక్కడే ఆగిపోయాడు. అతడు కదులామనుకునేలోగా
ఓ యువకుడు అక్కడికి వచ్చి — “ఎవర్నువ్వు?”
అన్నాడు.

శేఖర్ ఆశ్చర్యంగా అతడివంక చూసి — “నా పేరు
శేఖర్. కానీ నేనెవరినైతే నీకో?” అని అడిగాడు.

“అంతా తర్వాత చెబుతాను. ఇం దా కానీతో
మాట్లాడిన యువతి ఎవరు?” అనడిగాడా యువకుడు.

“ఆమె నా ప్రియురాలు. పేరు పద్మిని....” అన్నాడు
శేఖర్.

“ప్రియురాలంటే—ఊరికే ప్రేమిస్తున్నావా, లేక
పెళ్ళికూడా చేసుకుంటావా?” అన్నాడా యువకుడు.

శేఖర్ ఓసారి చుట్టూ చూశాడు. తర్వాత నెమ్మదిగా
యువకుడితో — “నీకు నాదో సలహా. ఆడపిల్లల్ని
ప్రేమించడం మగాళ్ళ వంతు. పెళ్ళి గురించి ఆడగడం
ఆడవాళ్ళ వంతు. ఇంతవరకూ ఆమె నా దగ్గర పెళ్ళి
ప్రసక్తి తీసుకురాలేదు. వెగా తనకు వేరే సంబంధం
నిశ్చయమైనట్లు కూడా చెప్పింది. నేను విచారించడం
లేదు. నాక్కావలసింది నాకు దొరుకుతోంది. నువ్వు
కూడా ఎప్పుడూ ఆడపిల్లల దగ్గర వాళ్ళు మాట్లాడేనాకా
పెళ్ళి ప్రసక్తి తీసుకురాకు—” అన్నాడు.

ఆ యువకుడి ముఖం కమిలిపోయింది — “పద్మిని
ఇలాంటిదనుకోలేదు. నిప్పులాంటిదనుకున్నాను—”

అన్నాడు నీరసంగా.

“అమ్మ ఎలాంటిదె తే నీకెందుకు? కొంపదీసి నువ్వు గానీ ఆమెకు కాబోయే భర్తవు కాదుగదా!” అన్నాడు శేఖర్.

“అవును. నా పేరు సురేష్!” అన్నాడా యువకుడు అక్కణ్ణించి వెళ్ళిపోతూ.

అతడు వెళ్ళిపోయాక శేఖర్ తనలో తాను నవ్వు కున్నాడు.

6

ఆ సాయంత్రం చెర్మన్ స్వయంగా వరదయ్య యింటికి వెళ్ళాడు. వరదయ్య ఆయనకు బాగా మర్యాద చేశాడు.

“నేను మర్యాదలందుకుందుకు రాలేదు. మీ సంబంధం వదులుకుందుకు వచ్చాను—” అన్నాడు చెర్మన్.

వెతకబోయిన తీగ కాలికి తగిలినట్లయింది వరదయ్యకు. కానీ ఆయన ఆమాట పెకి అనలేదు. తన సంతోషాన్ని బయటపెటలేదు — “హఠాత్తుగా ఇలాగంటున్నారు. ఏం జరిగిందండీ?” అన్నాడు.

“ఏం జరిగిందో తెలుసుకోకపోవటమే మీకు మంచిది—” అన్నాడు చెర్మన్.

“మీరు మగ పెళ్ళివారు. ఏమన్నా చెల్లుతుంది. కానీ ఆడపిల్ల తండ్రిగా కారణం తెలుసుకోకపోతే—నలుగుర్లో నేను తలెత్తుకు తిరగలేను—” అన్నాడు వరదయ్య.

“కారణం తెలియకపోవటమే మంచిది. తెలిస్తే మీ తల పెకి లేవదు—”

“ఫరవాలేదు—చెప్పండి!”

“సరే—అయితే చెబుతాను వినండి! మీ అమ్మాయి

ప్రవర్తన సరైనది కాదు—”

పక్కలో పిడుగుపడినట్లు ఉలిక్కిపడ్డాడు వరదయ్య. ఆయన ముఖం కోపంతో ఎర్రబడింది—“మీకు సంబంధం నచ్చకపోతే నచ్చలేదని చెప్పండి. కానీ ఆడపిల్ల మీద ఇలాంటి అభాండాలు వేయకండి—” అన్నాడు.

“ఇది అభాండం కాదు. పచ్చి నిజం....”

“ఋజువులున్నాయా?”

“నేను నిన్న చూసి మా సురేశ్‌తో అంటే వాడు నమ్మలేదు. ఈ రోజు వాడు కూడా కళ్ళారా చూశాడు. ప్రత్యక్ష సాక్ష్యానికి ఋజువులు కూడా కావాలా?”

వరదయ్య ఆవేశపడ్డాడు—“మీకు డబ్బుంది. అధికారముంది. మాటోటివారింటి సిల్లని చేసుకోవటం మీకు ఇష్టంలేదు. అందుకే ఇలాంటి అభూతకల్పనలన్నీ చేసి చెబుతున్నారు. మేమేం మిమ్మల్ని మా పిల్లను చేసుకోమనలేదు. మా పిల్ల మీవాడిని ప్రేమించానని అననూలేదు. ఇప్పుడు నాకంతా అర్థమవుతోంది. మీరు మా మీద గేలం వేయాలనుకున్నారు. మీక్కావలసింది పెళ్ళికాదు. మా పిల్ల. అది సాగదని తెలిశాక ఇప్పుడు మమ్మల్ని వదుల్చుకుందుకు చూస్తున్నారు. మీవాడి గురించి మేమూ చాలా విన్నాం. కానీ మీరు కలవారు కావటంతో వెంటనే వచ్చి ఉన్నమాట అనలేక పోయాం....”

వరదయ్య ఇంకా ఏదో అనబోతూండగా—“ఇన్ని మాటలూదు. మావాడి గురించిన ఋజువులు మీరు తీసుకునిరండి. మీ అమ్మాయి గురించిన ఋజువులు నేను తీసుకొస్తా. తప్పు నాదైతే లెంపలేసుకుని ఈ పెళ్ళికి ఒప్పుకుంటాను. కాని పక్షంలో మీ అమ్మాయి చరిత్ర

పత్రికల కుక్క-తుంది. ఈ జన్మకు వెళ్ళికాదు....” అని వెళ్ళిపోయాడు చెర్మన్.

ఆయన వెళ్ళిపోయాక తేరుకునేందుకు చాలాసేపు పట్టింది వరదయ్యకు. తర్వాత ఆయన కుటుంబ సభ్యులకు జరిగిందంతా చెప్పాడు.

వింటూనే పద్మిని అన్న చలపతి ఆవేశంగా లేచాడు- “ఆ తండ్రి కొడుకులిద్దర్నీ ఇప్పుడే చంపేసి వస్తాను....” అన్నాడు.

“చలపతి- పేదవాడి కోపం పెదవికి చేటు, నువ్విప్పుడి మాటలు అన్నట్లు తెలిసేనే చాలు — హత్యదాకా అక్కర్లేదు. నిన్ను జైల్లో పెట్టించడానికి చెర్మన్ సర్వ సమరుడు. జరిగిందంతా ఎప్పటికప్పుడు మన పద్మిని చెప్పబట్టి కానీ లేకపోతే నేనే దాన్ని అనుమానించి ఉండేవాణ్ణి. ఆయన నాటకం చాలా తెలివిగా ఆడించాడు. ఇప్పుడు మనం చేయగలిగిందేమీలేదు — మరో సంబంధం వెతుక్కోవడం తప్ప!” అన్నాడు వరదయ్య.

చలపతి కాస్త తగ్గి — “సరే — మీ వ్యవహారం మీరు చూసుకోండి. మీకు ఇబ్బంది కలిగించని విధంగా నేను వాళ్ళకు బుద్ధి చెబుతాను —” అన్నాడు.

“వద్దురా బాబూ — నువ్వు వాళ్ళ గురించి ఆలోచించకు. ఆవేశం వస్తే నీకు వర్షు తెలియదు....” అన్నాడు వరదయ్య కంగారుగా.

7

తండ్రిమాటలు విని చలపతి తగ్గిపోలేదు. అతడు తన మిత్రుడు డేవిడ్ ని కలుసుకున్నాడు.

డేవిడ్ కి చలపతికి స్నేహం ఎలా కలిసిందో చెప్పటం

కష్టం. ఇద్దరూ భిన్న ధృవాలు. ఒకడు నీడచాటున హాయిగా బ్రతుకుతూంటే రెండోవాడు నీడలాంటి జీవితాన్ని గడుపుతున్నాడు. దేవిడ్ కిరాయిగూండా. అతడు హత్యలు అవలీలగా చేసాడని చెప్పుకుంటారు.

“ఏం బ్రదర్ — చాలా శోజుల తర్వాత దర్శన మిచ్చావు....” అన్నాడు దేవిడ్ చలపతిని పలకరిస్తూ.

“నువ్వు నన్ను బ్రదర్ అని పిలిచావు. అంటే నా చెల్లు నీకూ చెల్లెలేకదా!” అన్నాడు చలపతి.

“అవును. కాదని ఎవరన్నారు?”

“కాదని ఎవరూ అనలేదు. నీ చెల్లికి అవమానం జరిగితే కాదని ఊరుకోగలవా నువ్వు?” అన్నాడు చలపతి.

“అరమయింది. ఆ వెధవెవడో చెప్పు. వాడికి బుద్ధి చెప్పి తీరతాను—” అన్నాడు దేవిడ్ ఆవేశంగా.

“వాడి పేరు సురేష్. చెర్మన్ కొడుకు—” అన్నాడు చలపతి.

దేవిడ్ ఆవేశం చలారిపోయింది—“విషయ మేమిటో వివలంగా చెప్పు బ్రదర్!”

“చెప్పడానికేముంది?” అంటూ క్షుప్తంగా జరిగింది చలపతి.

“అయితే ఇప్పుడేం చేయమంటావ్?” అన్నాడు దేవిడ్.

“ఆ సురేష్ గాణ్ని చంపేయాలి!”

“వీలుపడదు....” అన్నాడు దేవిడ్ — “న్యాయ సానాలే ఉరిశిక్షను రద్దుచేయాలనుకుంటున్నాయి. ఎంత ధుర్మార్గుడినైనా సరే సంస్కరించడానికి ప్రయత్నించాలి. సురేష్ చేసింది పెద్దతప్పు కాదు....”

“ఏమిటికోజు—నీతి నూత్రాలు వల్ల వేస్తున్నావు?”
అన్నాడు చలపతి.

“అనువుగానిచోట అధికులమనరాదు....” అన్నాడు
డేవిడ్.

“అంటే?”

“రామ రావణ యుద్ధంలో రావణాసురుడు చివరి
దాకా చావలేదు. రాజులంటే వాళ్ళే! తాము సృష్టించిన
యుద్ధంలో కూడా చివరిదాకా మిగిలి ఉండగలుతారు.
యుద్ధం మంచిదా, శాంతి మంచిదా అని ఆలోచించు
కునేందుకు వారికి బోలెడు వ్యవధి ఉంటుంది. చెర్మన్
కూడా ఈ ఊరికి రాజులాంటివాడు. నేను రాజుల
తో తును. అందుకే హత్యలు చేసినా ఇంకా శిలుబయలే
ఉన్నాను....”

“సువ్యంతు స్వార్థపరుడవని ఆనుకోలేదు. నీ స్వార్థం
కోసం నీ చెల్లెలి అవమానాన్ని కూడా సహించదల్చు
కున్నావు....” అన్నాడు చలపతి నీరసంగా.

“నా స్వార్థం విషయం అటుంచు. పద్మిని నాకు
వరుసుకు చెల్లెలు. కానీ నీకామె తోడబుట్టిన ఆడపడచు.
ఆమెకు అవమానం జరిగితే స్వయంగా ప్రతీకారం
తీర్చుకోక మధ్య నా దగ్గర కెందుకు వచ్చావ్? అది నీ
స్వార్థంకాదా?” డేవిడ్ నూటిగానే ప్రశ్నించాడు.

చలపతికి ఏమనాలో తెలియలేదు.

డేవిడ్ సానునయంగా — “నేనిలాగన్నానని కోప
గించుకోకు. నూగ్యుడివెళ్ళు ఎగరాలనుకుంటే పక్షి
రెక్కలు కూలి పడిపోతుంది. అవమానాల విషయాల్లో
కూడా మనకు పట్టూ విడువూ ఉండాలి—” అన్నాడు.

చలపతి అతడి మాటలు వింటూ — “నువ్వన్నదీ నిజమే! సురేష్ కు నేనే స్వయంగా బుద్ధి చెప్పటమే సబబు—” అన్నాడు.

“అరే—అఘాయిత్యం తలపెట్టకు. అది నీ వంటికి సరిపడదు..” అన్నాడు డేవిడ్. చలపతి అతడి మాటలు వినకుండా అక్కణించి కదిలాడు.

8

రాజమ్మ, సీతమ్మ — వెన్నిల్లు పట్టుకుని సిద్ధంగా ఉన్నారు.

“ఎస్—ప్రాసీడ్!” అన్నాడు డిటెక్టివ్ వెంకన్న.

“నామీద ఏదో పెద్ద కుట్ర జరుగుతున్నదని అనుమానంగా ఉంది—” అన్నాడు సురేష్. అతడి కనులలో ఆందోళన స్పష్టంగా కనబడింది.

“అందుకు కారణం?” అనడిగాడు వెంకన్న.

“ఇదీ అని చెప్పలేను సార్! మీరు డిటెక్టివ్ లు. అన్నీ పరిశోధించి వివరంగా తెలుసుకోవాలి. నేను పద్మిని అనే అమ్మాయిని ప్రేమించి వివాహం చేసుకోవాలనుకున్నాను. మా నాన్నగారు కూడా ఒప్పుకున్నారు. కానీ ఈలోగా ఆమె నన్ను అనుమానించే పరిసితులు ఏర్పడ్డాయి. అవెలా సరిదిద్దాలా అనుకునేలోగా ఆమెను అనుమానించే పరిసితి ఏర్పడింది. ఇది యెవరో కావాలనే చేకారని ఇప్పుడు నాకు అనిపిస్తోంది....” ఒక్క క్షణం ఆగి ఊపిరి పీల్చుకున్నాడు సురేష్.

“ఎందువల్ల?” అన్నాడు వెంకన్న.

“నిన్న సాయంత్రం పార్కులో నామీద హత్యా ప్రయత్నం జరిగింది. నేను మరోసారి పద్మినితో అన్ని విషయాలూ స్వయంగా మాట్లాడాలనుకున్నాను. ఆమె

10టికి కబుగుపెట్టి పార్కులో ఎగురుచూస్తున్నాను. ఆమె రాలేదు. అప్పుడు నామీదకు వచ్చి పడిందొక సువు. అది ఒక కత్తి! అదృష్టవశాత్తూ నాకు పిడివైపు గిలింది. కత్తి చాలా పగుసుగా వుంది....”

వెంకన్న అందుకుని చూసి—“నీమీద కత్తి విసిరిన గోడు ఇలాంటి పనుఃకు కొత్తవాడేనా అయ్యుండాలి. నీదా చంపకుండా నిన్ను బెదిరించటమే అతడి ఉద్దేశ్యం అయ్యుండాలి—” అన్నాడు.

సురేష్ నెమ్మదిగా—“నేనీ విషయం ఇంట్లో చెప్పలేదు. ఈ హత్యా ప్రయత్నానికీ, నా వివాహానికీ సంబంధం ఉన్నదని నాకు అనుమానంగా ఉంది. మీరు పరిశోధించి కనుగొంటుగా నాకే విషయం చెప్పాలి. ముఖ్యంగా మీరు జే. శేఖర్ ఎవడో ఈ నాటకంలో అతడి పాత్ర ఏమిటో తెలుసుకోవాలి. ఇప్పటికే పెద్దలకు సంబంధించినంత రక్తమా మా వివాహం రద్దయిపోయింది. కానీ ఒకందుకు గాకు బాధగా ఉంది. నాలో అవలక్షణాలున్నట్లు ఒక యువతి ఆరోపించింది. ఆ యువతి యెవరో నాకు తెలియదు. నేను పవిత్రుడనని పద్మినికి తెలియాలి. నేను డెడపిల్లలతో ఆడుకునే మనస్తత్వం గలవాడిని కాను. ఇది మీరు ఆమెకు తెలియజెప్పాలి—” అన్నాడు.

“కానీ నీ గురించి నాకు తెలియదే!” అన్నాడు వెంకన్న.

“డిటెక్టివ్ లు మీరు. నా గురించి తెలుసుకోడానికి ఇంట్లోనేపు పట్టదు. మీకు న్యాయమని తోచిందే ఆమెకు కేప్పండి—” అన్నాడు సురేష్. అతను వెయ్యి గోపాయలు బల్లమీద ఉంచి—“ఇది అడ్వాన్సు.... నామీద హత్యా ప్రయత్నం చేసినవాడి ఆచూకీ సంపాదించాలి.”

దించడం, నా వివాహం ఆపడానికి ఎవరు ప్రయత్నిస్తే సున్నాకో తెలుసుకోవటం, పద్మినికి నా మంచితన వివరించటం-ఇవీ నేను మీనుంచి కోరేది....” అన్నాడు.

వెంకన్న వెయ్యి రూపాయలూ తీసుకుని జేబుల పెట్టుకుని—“నీవు నాకు కొన్ని అడ్రసులు చెప్పాల్సి ఉంది—” అన్నాడు. సురేష్ చెబుతూంటే సీతమ్మ రాజమ్మ నోట్ చేసుకున్నారు.

సురేష్ వెళ్ళిపోయాడు. అతడు గుమ్మందాటిన ముఖం టెలిఫోన్ మ్రోగింది. సీతమ్మ, రాజమ్మ, వెంకన్న ముగ్గురూ తమ యెదురుగా ఉన్న రిసీవర్లు తీసుకున్నారా ఫోన్ లో ఏ సంభాషణైనా డిటెక్ట్ చేస్తే, అతడి అసెంట్లూ ఒకేసారి వినే సదుపాయముంది.

“హలో!” అన్నాడు వెంకన్న.

“డియర్ డిటెక్ట్ వెంకన్నా!” అంది ఫోన్ ల కంఠం—“నువ్వంటే నాకు ఎంతో గౌరవముంది. సురేష్ మీద కత్తి వినీరినవాడు పద్మిని అన్న చలపతి. వాత చేయాలన్న ఆవేశముంది కానీ తెలివిలేదు. మొదట ప్రయత్నం విఫలంకాగానే చప్పబడిపోయాడు. అతడు గురించి తెలుసుకుని నీకు ప్రయోజనముండదు. ఇంకా మిగతా విషయాలూ విచారించ నవసరంలేదు. అవి నీ ముఖ్యంకాదు. సురేష్ ఇచ్చిన ఫీజంటావా? దాని గురించి సంజాయిషీ ఇచ్చుకునేందుకు అతడు రేపటి దాకా ఉండడు. అందుకని ఈ కేసుకోసం నీ సమయం వృధా చేసుకోకు. నీ సమయం విలువ తెలిసినవాడిని కాబట్టి చెబుతున్నాను....”

అవతల క్లిక్ మంది.

“చాలా ఆశ్చర్యంగా ఉంది!” అన్నాడు వెంకన్న.

“ఇలా సురేష్ గుమ్మందాటగానే అలా ఫోన్
చింది. అంటే ఫోన్ చేసినవాడు, దగ్గర్లోనే ఉండి
సురేష్ ని కనిపెడుతున్నాడా—లేక ఇది కాక తాళీయమా?”

చింది రాజమ్మ.

అసిస్టెంట్ మాటలు వింటూనే వెంకన్న చటుక్కున
చాడు.

ఫోన్ చేసినవాడు తమకు చాలా దగ్గర్లో ఉండి
ఉండి ఉండాలి. ఎంత దగ్గర్లో?—ఈ వీధి మొత్తానికి
ఘు ఇంట్లోనూ ఎదురింట్లోనూ మాత్రం ఫోన్ ఉంది.
ఫోన్ ఎదురింటినుంచే వచ్చి ఉండాలి.

వెంకన్న వీధిలోకి వచ్చాడు. ఎదురింటికి తాళంపేసి
చింది.

ఎదురింటివారు ఊరికి వెళ్ళి నాలుగురోజులైంది. మరి
ఫోన్!

లోపల ఎవరై నా వున్నారేమో!

వెంకన్న వేరే ప్రయత్నాలు చేయలేదు. అతడు
సేపు నూటిగా ఆ యింటినే చూస్తున్నాడు. ఆ ఇంటి
ముత్తం ఆకారం అతడి కళ్ళ ముందున్నది. వెనుకవైపు
నుంచి ఆ యింట్లోకి ఎవరై నా కూరే అవకాశమున్నది.
చింది వెనుక చిన్న సందు ఉంది. సందులోంచి గోడ
నాకితే....

• వెంకన్న క్షణాలమీద ఆ ప్రాంతం చేరాడు. ఎదు
రింటివాళ్ళ దొడ్లోంచి ఆ యిరుకు సందులోకి గోడదూకిన
వైపుకి వెంకన్నకు దొరికిపోయాడు.

“ఎవరువ్వు?” అన్నాడు వెంకన్న.

“ఎవరండీ మీరు?” అన్నాడతను.

అదే గొంతు వెంకన్న గుర్తుపట్టాడు — “నువ్వు

నాకు ఇప్పుడే ఫోన్ చేశావు ...” అన్నాడు.

“వేసు మీ కెందుకు ఫోన్ చేస్తాను?” అన్నాడతను.

“అది తర్వాత — ముందు నువ్వు గోడరూక దాని కారణం చెప్పు...”

“తాళాలు గాలిలోకి ఎగ రేస్తూ రోడ్డుమీద నడవటం నాకు అలవాటు. అల్పాచమానానికని ఈ సందులో దూరి ఎగుర వేయడంలో గోడకు అవతలపడ్డాయి తాళాలు వెళ్ళి తెచ్చుకున్నాను” అంటూ అతడు తాళాలు చూపించాడు.

“అలా కాదు. దొంగతనంగా నువ్వు యింట్లో దూరి వస్తున్నావంటాను....” అన్నాడు వెంకన్న.

“ఈ యింట్లో అయితే దొంగతనంగా దూరడం మెందుకూ—దర్జాగా వీధి తలుపులు తీసుకునే వెళ్ళగలనుగా—” అన్నాడతను.

“అప్పుడు నువ్వు నాకు ఫోన్ చేసిన విషయం రహస్యంగా ఉండదుగా—” అన్నాడు వెంకన్న.

“మీ రేమంటున్నారో నాకు తెలియదు. ఈ యింటి వాళ్ళు నాకు బంధువులు. వెళ్ళేటప్పుడు నాకు తాళాలిచ్చి కూడా వెళ్ళారు. అసలు వీధి గుమ్మంలోంచి వెళ్ళి ఓసారి ఇల్లంతా ఎలాగుందో చూద్దామని బయల్దేరాను. ఈలోగా ఎలాగూ దొడ్లోకి దూకానుగదా అని దొడ్డి తలుపు తాళం తీసి ఇల్లంతా చూసి వచ్చాను....”

“అప్పుడే నాకు ఫోన్ చేశావు....”

“పోలీస్ చేశాననే అనుకోండి. ఇప్పుడేమంటారు?”

“నాతో పోలీసు స్టేషన్ కు రమ్మంటాను....”

అన్నాడు వెంకన్న.

“నేను దొంగతనం చెయ్యలేదు. పోలీస్ స్టేషను కెందుకు

రావాలి? ఈ తాళాలు ఈ యింటివి కావో అవునో పరీక్షించి అప్పుడు నామీద అభాండం వేయండి—”

అన్నాడా వ్యక్తి.

వెంకన్న పరీక్షించగా అవి ఆ యింటి తాళాలేనని తేలాయి. వెంకన్న ఆ వ్యక్తిని ఫోటో తీశాడు. వేలి ముద్రలు తీసుకున్నాడు.

“ఈ రాత్రి సురేష్ కి ఏం అపకారం జరిగినా— నేను నిన్నే వేటాడతాను. ఈ ప్రపంచంలో ఎక్కడున్నా నిన్ను పట్టుకోగలను—” అన్నాడు వెంకన్న.

“మీ రేమంటున్నారో నాకు తెలియదు. కానీ ఆ సురేష్ ఎవరో అతడికి ఈ రాత్రి ఏం అపకారమూ జరగ రాదని నేనూ మనసారా కోరుకుంటున్నాను. అయినా మీవంటి డిటెక్టివ్ ల రక్షణ పొందినాక అతడి ప్రాణాలకు భయమేమిటి?” అని ఆ వ్యక్తి తాళాలతో సహా వెళ్ళిపోయాడు.

9

వరదయ్య కంగారుగా — “ఏరా — ఆయన చెబుతున్నది నిజమేనా?” అన్నాడు.

చలపతి ఆశ్చర్యంగా — “ఇంత తక్కువ వ్యవధిలో మీరీ సంగతి ఎలా తెలుసుకున్నారు?” అనడిగాడు. అతడి ప్రశ్నలోనే జవాబు ఉన్నది.

అప్పుడు వెంకన్న తన సంచీలోంచి కత్తితీసి అతడి ముందుంచి— “హత్య చేసి ఏదో సాధిద్దామనుకునేవాడు తను తన భవిష్యత్తును హత్య చేసుకుంటున్న విషయం ఎప్పుడు గుర్తిస్తాడో తెలియదు. నాలాంటి డిటెక్టివులు నీటిలో జాడలు తీయగలరు. ఈ విషయం చెప్పి నిన్ను హెచ్చరించడానికి వచ్చాను—” అన్నాడు.

“ఈ రహస్యం మీ కడుపులో పెట్టి దాచుకోండి. మావాడిలాంటి వెధవ పని మళ్ళీ చేయకుండా నేను చూసుకుంటాను—” అన్నాడు వరదయ్య.

“అది సరే—నేను ఇంకా మీ అమ్మాయిలో కూడా మాట్లాడవలసి ఉంది—” అన్నాడు వెంకన్న. అతడు పద్మినిని అడిగి వివరాలన్నీ తెలుసుకున్నాడు. మనసులో ఇద్దరి కథలూ కలుపుకున్నాడు. వెంటనే ఎవరో నాటక మాడినటు అతడికి అర మెపోయింది.

వెంకన్న పద్మినికి తను అర్థంచేసుకున్న మొత్తం కథ చెప్పి—“ఇందులో ఏదో పెద్ద నాటకముంది. సురేష్ సచ్చీలుడని నేను చెప్పలేను. కానీ మీ యిద్దరిమధ్యా ఇటీవల కాలంలో జరిగిన సంఘటనలు మాత్రం ఎవరో కల్పించిన నాటకం. అతడిని నువ్వు అనుమానించడానికి ఈ సంఘటనలే కారణమైతే అతడిని అనుమానించడం అన్యాయమూ, అనవసరమూ—” అన్నాడు.

వరదయ్య కం గారు గా — “అయితే ఇప్పుడేం చెయ్యాలి? చెర్మన్ గారింటికి వెళ్ళి అన్నీ చెప్పమంటారా?” అన్నాడు.

“ఈ నాటకంలో ఆయన పాత్ర యెంతవరకూ ఉన్నదో నాకు తెలియదు. నేను మాట్లాడేవరకూ మీరు ఆయన్ను కలవకండి—నేను మీకు కబురు పంపుతాను—” అన్నాడు వెంకన్న.

10

డిటెక్టివ్ వెంకన్న చెర్మన్ యింటికి వెళ్ళాడు. అతడు వెళ్ళేసరికి చెర్మన్ ఇంట్లోనే వున్నాడు. ఆయనకు వెంకన్న గురించి తెలుసు.

“నమస్కారం — రండి — కూర్చోండి!” అన్నాడు

చైర్రమ్.

“నేను డిటెక్టివునని మీకు తెలుసు. కానీ ఈ కోజు పెళ్ళి పెద్దగా మీ యింటికి వచ్చాను—” అన్నాడు వెంకన్న.

“అంటే?” అన్నాడు చైర్రమ్ ఆశ్చర్యంగా.

సురేష్ కి, పద్మిని కి మధ్య ఈ మధ్య కాలంలో జరిగిన నాటకం గురించి వెంకన్న ఓపికగా వివరించాడు.

చైర్రమ్ ముఖం గంభీరంగా మారిపోయింది—“అయితే వరదయ్య మీ మధ్యవర్తిత్వం కోరాడన్న మాట!” అన్నాడు వెంకన్న.

“అలా ఎందుకనుకుంటున్నారు?” అన్నాడు వెంకన్న.

“తన కూతురి చరిత్ర నేను బయటపెట్టాను. అది మాపుకుందుకు ఆయన మీ సాయం తీసుకున్నాడు....”

వెంకన్న నవ్వి—“నే నే వ రి త ర పు న పనిచేస్తూ ఇక్కడికి వచ్చానో తెలిసే మీరు చాలా ఆశ్చర్య పడతారు. ఈ విషయమే పరిశోధించమని నన్ను కోరింది మీ అబ్బాయి సురేష్!” అన్నాడు.

“వాడా?” అన్నాడు చైర్రమ్ ఆశ్చర్యపడుతూ.

బదులుగా వెంకన్న నవ్వాడు.

“నేను అబద్ధం చెప్పనని వాడికి తెలుసు. ఆ పిల్ల ఎలాంటిదో వాడు కళ్ళారా చూశాడు. అయినా వాడికి ఆమెమీద మోజుచావలేదు. ఆమెలో ఎన్ని తప్పులున్నా త్నమించి పెళ్ళిచేసుకోవాలని వాడు నిర్ణయించుకున్నాడు. అందుకే మిమ్మల్ని నియమించాడు. మీ కల్పిత గాథలు నేను నమ్మను. ఎర్రగా, బుర్రగా ఉన్నదని కుర్రాడు కంగారుపడ్డా — పెద్దవాళ్ళు ఎందుకున్నట్లు? ఈ పెళ్ళి జరుగదు. మీరు నన్ను నమ్మించడానికి ప్రయత్నించ

కండి—” అన్నాడు చెర్మన్.

వెంకన్న ముఖం గుభీరంగా మారింది—“చూడండి చెర్మన్ గారూ—అపరాధ పరిశోధన నా వృత్తి! నిజం తెలుసుకుని పార్టీలకు చెప్పడం నా వృత్తిలోని ఒక భాగం. మీ అబ్బాయి సురేష్ కి, వరదయ్య కుమార్ పద్మినికీ మధ్య ఒక తమాషా నాటకం జరిగింది. ఆ కారణంగా వాళ్ళిద్దరూ పరస్పరం అపార్థం చేసుకున్నారు. ఈ నాటకానికి కారకులెవరు? వరదయ్య అనుకు నేందుకు లేదు. ఇంత నాటకం నడిపే స్తోమతూ, అవసరమూ ఆయనకు లేదు. మీ వాటం చూస్తూనే ఈ పెళ్ళి ఎలా ఆపాలా అని ఆత్రపడుతున్నట్లూ, ఆగినందుకు సంతోషిస్తున్నట్లూ అనిపిస్తుంది. ఈ నాటకం మీరే ఆడించారని నేను అంటాను....”

“ఈ మాట ఆ నేముందు నేనీ ఊరి చెర్మన్ ననీ, బాధ్యత తెలిసిన వాడిననీ మీరు గ్రహించాలి. మా అబ్బాయి ప్రేమించాడు కదా అని ఇష్టం లేక పోయినా ఆ పిల్లను కోడల్ని చేసుకోవాలనుకున్నాను. ఆ పిల్ల ఎలాంటిదో తెలికాక మా వాడికిష్టమున్నాసరే ఈ పెళ్ళి జరుగనివ్వను. అయితే ఇలాంటి విషయాల్లో నాటకాలాడాలని నేనునకోను. ఆ అవసరమూ నాకు లేదు. నాకే కాదు—ఈ పెళ్ళి చెడగొట్టాల్సిన అవసరం ఎవరికీ ఉండదు—” అన్నాడు చెర్మన్.

“ఎవరికీ ఎందుకుండదు? ఉదాహరణకు ఊళ్ళోని ధనికులెవరై నా మీ అబ్బాయికి తమ పిల్ల నివ్వాలనుకున్నారనుకోండి. అందులో అసహజమేమీ లేదు. వాళ్ళు మీ అబ్బాయికి సంబంధం కుదిరిపోయిందని నిరుత్సాహ పడ్డారనుకోండి — అందులోనూ అసహజముండదు. ఆ

సంబంధం చెడగొట్టడంకోసం వాళ్ళింత నాటకమాడితే అందులోనూ....”

వెంకన్న ఇంకా ఏదో అనబోతుండగా చెర్మన్ ఆపి — “మీరు చెప్పేది చాలా అసహజంగా ఉంది నాకు ...” అన్నాడు.

వెంకన్న గంభీరంగా చెర్మన్ వంక చూసి — “ఈ నాటకం గురించి మీకేమీ తెలియనిపక్షంలో ఒక విషయం గుర్తుంచుకోండి. నాటకం జరిగినమాట నిజం. నేను చెప్పిన కారణాలు కాని పక్షంలో ఆ నాటకం మరేదైనా ప్రమాదకరమైన ఉద్దేశ్యంతో నడుపబడి ఉండవచ్చు. మీరు నాతో మనసు విప్పి మాట్లాడి సహకరించగలిగితే — నేనూ మీకు సాయపడగలుగుతాను. మీరు నా సాయం అవసరం లేదనుకుంటే అది వేరే సంగతి..” అన్నాడు.

“ఐ కన్ శ్రేక్ కేరాఫ్ మై సెల్ఫ్! లేని పక్షంలో మునిసిపల్ చెర్మన్ ఎలా అయ్యాననుకుంటున్నారు?” అన్నాడు చెర్మన్.

“అయితే నేను వస్తాను. ఈ రాత్రికి మీ అబ్బాయిని జాగ్రత్తగా చూసుకోండి —” అన్నాడు వెంకన్న.

చెర్మన్ తనలో తను నవ్వుకుని — “డిటెక్టివ్ లకు ప్రతి మామూలు విషయంలోనూ వ్యూహాలు కనబడతాయి....” అనుకున్నాడు.

11

వెంకన్న తన ఇల్లు చేరుకోగానే సీతమ్మ అంది — “బాస్! మీరు పంపినతను అతడి గురించి వివరాలు పంపాడు. ఈ రాత్రంతా అతడిమీద నిఘా ఉంటుందని హామీ యిచ్చాడు. అతడి పేరు సుదర్శనరావు అట.

నేరాలతోనూ, పోలీసులతోనూ సంబంధం లేకుండా నాలుగు రిక్షాలు, రెండు ఆటోలు, ఒక టాక్సీ అద్దెకు తిప్పకుని ఆ ఆదాయం మీదా, బ్యాంకులో ఫిక్స్డ్ డిపాజిట్లమీంచి వచ్చే ఆదాయం మీదా హాయిగా రోజులు వెళ్ళబుచ్చుతున్న సుఖజీవి అట. అతడికీ మన ఎదురింటివాళ్ళకీ చుట్టరికం ఉన్న మాట కూడా నిజమేనట—”

ఈ సమాచారం విని వెంకన్న ఆశ్చర్యపడ్డాడు. సుదర్శనరావు చెప్పిన దాంట్లో కొంత నిజముంది. అయితే అతడు తనకు ఫోన్ చేసినమాట మాత్రం అబద్ధం కాదు. అతడు ఎవరు? సురేష్—పద్మినిల వివాహంతో అతడికి ఏం సంబంధం?

సుదర్శనరావు కుటుంబం గురించి వూరి వివరాలు చదివాడు వెంకన్న. అతడికి పెళ్ళీడు కూతుళ్ళు లేరు. వివాహమే పదేళ్ళయింది. భార్య జీవించే ఉంది. అతడికి వ్యవహారంలో ఏ అవసరమూ కనబడడంలేదు. పోనీ డబ్బు తీసుకుని ఎవరికైనా పనిచేశాడా అనుకుందామా అంటే అతడు ఉన్నత కుటుంబీకుడు.

ఈ నాటకంలో తనకు ఎంతో కొంత సమాచారం ఇవ్వగలవాళ్ళు ఇద్దరే ఇద్దరున్నారు. వారిలో ఒకడు సుదర్శనరావు. అతడి రాత్రి ఏదైనా అఘాయిత్యం తలపెడితే తెలుసుకునేందుకు తన మనిషి కాపలా ఉన్నాడు. అతడేమి చేయకపోతే తానతడినుంచి అదనపు సమాచారం రాబట్టడం కష్టమే!

తనకు సాయపడగల రెండో మనిషి కేఖర్!

రాత్రి ఎనిమిది కాగానే రాజమ్మ, సీతమ్మలు ఇళ్ళకు వెళ్ళిపోయారు. వెంకన్న భోజనమయేక భార్య పద్మావతి

దేవితో — “దేవీ! నువ్వు అనుమతిస్తే ఒక్క గంట బయటకు వెళ్ళివస్తాను....” అన్నాడు.

“నేను నిమిత్త మాత్రురాలిని. వద్దని మిమ్మల్ని ఆప గలనా?” అంది పద్మావతీదేవి — “ఒక్క గంటలో వెనక్కు రాగలిగితే నేనెంతో సంతోషిస్తాను—”

వెంకన్న తిన్నగా శేఖర్ యింటికి వెళ్ళాడు. అతడి ఇంటికి ఏ విధంగా వెళ్ళవచ్చునో వెంకన్నకు పద్మినిద్వారా తెలిసింది.

అప్పటికి శేఖర్ ఇంట్లోనే ఉన్నాడు—ఒంటరిగా!

“నా పేరు వెంకన్న— నేను డిటెక్టివును!”

శేఖర్ కంగారులో వినయం మిళితంచేసి డిటెక్టివుకు మర్యాదచేశాడు. వెంకన్న కూర్చుని — “సురేష్‌తో సంబంధమైన పద్మిని విషయంలో మీరేదో నాటక మాడారు. నాటకం నాకు తెలిసింది. ఎందుకాడాలో నాకు తెలియదు. తెలుసుకుందామని వచ్చాను—” అన్నాడు.

శేఖర్ ముందు కంగారుపడ్డాడు. తనకేమీ తెలియ దన్నాడు. వెంకన్న జరిగిన కథంతా ఓ క్రమంలో చెప్పి—“మీరు కాదంటే కుదరదు. ఇదంతా నాటకమే. ఇందులో మీ ప్రమేయం చాలా ఉంది—” అన్నాడు.

శేఖర్ చాలాసేపు ఆలోచించి—“చూస్తూంటే ఇది నాటకంలాగే ఉంది. కానీ ఇందులో నా ప్రమేయం లేదు—” అన్నాడు.

“మీ ప్రమేయం లేకపోతే మరెవరిదో ప్రమేయం ఉన్నది. ఆ వ్యక్తి ప్రమేయంతో ఈ నాటకంలో ఎందరో పాత్రలు నిర్వహించారు. మీరూ అలా మీ పాత్ర నిర్వహించారు. ప్రమేయం ఎవరిదో మీకు తెలిసి

ఉండాలి—” అన్నాడు వెంకన్న.

“తెలియదు—....” అన్నాడు శేఖర్.

“తెలుసు....” అన్నాడు వెంకన్న.

“మీరలా అనేముందు నా గురించి విచారించండి. నేను చాలా చాలా సామాన్యుణ్ణి. ఏదో చిన్న ఉద్యోగం చేసుకుంటూ నా బ్రతుకు బ్రతుకుతున్నాను. ఇలాంటి నాటకాలు నేనెందుకాడతాను? ఇలాంటి పాత్రలో ఒకడిని నేనెందుకాడతాను? ఈ విధంగా ఆలోచిస్తే మీరసలు నా వద్దకు వచ్చివుండేవారుకాదు—”

వెంకన్న సాలోచనగా శేఖర్ వంక చూశాడు.

అవును—ఇదేం నాటకం! ఈ నాటకంవల్ల ప్రయోజనం ఎవరికి? శేఖర్ లాంటి వాళ్ళు ఇలాంటి వ్యవహారాలు నడపలేరు. ఎవరి ప్రమేయంమీదనో ఈ పాత్ర స్వీకరించాడనుకున్నా—ఈ నాటకం నడిపించే మనిషి ఆశించే ప్రయోజనమేమిటి?

ప్రతి ఒక్కడూ తననడిగే ప్రశ్న ఇదే! నేనెందుకు ఇలాంటి నాటకం ఆడతాను?

చైర్మన్ అడిగినా, శేఖర్ అడిగినా, సుదర్శనరావు అడిగినా మరెవ్వరడిగినా ఈ ప్రశ్నకు జవాబు ఏమని చెప్పగలడు?

కానీ—ఇందులో ఏదో నాటకముంది, అదేమిటి?

దీనికి జవాబు ఎక్కడ వారుకుతుంది?

వెంకన్న శేఖర్ ను చివరిసారిగా ఒకే ప్రశ్న వేశాడు—
“పద్మినివై నీకున్న ఆసక్తి ఏమిటి?”

“మొదట్లో ఆమెను అపారం చేసుకున్నాను. ఇప్పుడామె ఒప్పుకుంటే వివాహం చేసుకుందుకు సిద్ధంగా వున్నాను—” అన్నాడు శేఖర్.

ఈ మాటల్లో కూడా వెంకన్నకు క్షమా ఏమీ తెలియలేదు. అతడు నిరుత్సాహంగా ఇంటిముఖం పట్టాడు.

“అన్నకంటే ముందే వచ్చేశారు—” అంటూ అభినందించింది అతడి భార్య పద్మావతీదేవి.

12

“డియర్ సురేష్!”

సురేష్ కళ్ళు విప్పాడు. అతడి చేతులు వెనక్కు కట్టబడి ఉన్నాయి. మూతికి టేపు అంటించబడి వుంది. అతడు తన ఎదురుగా ఉన్న మనిషిని గుర్తుపట్టి ఆశ్చర్యంగా ఏదో అనబోయి పెదవులు సహకరించక ఊరుకున్నాడు.

“మీ యింట్లో ఎవ్వరికీ స్పృహలేదు. నీకు సాయపడడానికి ఎవ్వరూ రారు—” అన్నాడతను.

సురేష్ అతడివంక చూస్తూ ఉన్నాడు.

“డియర్ సురేష్! మీ నాన్న రాజకీయవాది. అయితే ఆయన ప్రజల అజ్ఞానాన్ని ఉపయోగించుకుంటున్నారు తప్పితే వాళ్ళను తప్పు మార్గాన నడిపించటంలేదు. కానీ నువ్వు—కొంతమంది యువతీ యువకులను మత్తు పదారాలకు అలవాటుచేసి వారిని నీ ప్రయోజనాలకుపయోగించుకుంటున్నావు. మీ నాన్న పదవిని ఉపయోగించుకుని నువ్వు బేషద్రోహుల ముఠాలో జేరిపోయావు. ఆయనకు తెలియకుండా స్ట్రోంగు వ్యవహారాల్లోకి దిగావు. అంతవరకూ కూడా నిన్ను క్షమించగలను.

అయితే పరువుగల యువతీ యువకులీ వ్యవహారాల్లో నీకు సాయపడాలనుకున్నావు. వారిని నీ గుప్పిట్లో ఉంచుకోవాలనుకున్నావు. అందుకని వారిని మత్తుపతారాలకు అలవాటుచేశావు. నీ స్వప్రయోజనం చూసుకున్నావుకానీ

నీ కారణంగా కొన్ని నిండు జీవితాలలా నాశనమైపోయామో తెలుసుకోలేదు. ఇది చాలా దారుణం.

ఇప్పుడు నువ్వు నీలాంటివారిని మరి కొందరిని తయారు చేస్తున్నావు. వారందరినీ నేను స్వయంగా కలుసుకొని హెచ్చరించాను. వాళ్ళు వినలేదు. వారికి నీ పదతి అదర్భంగా ఉంది. వారిని లొంగదీయడానికి ఒక్కోటి పదతి. ముందు నిన్ను చంపి — ఆ తర్వాత వాళ్ళలా మార్పు రాకపోతే ఒక్కొక్కరినీ వాళ్ళను చంపేస్తాను....” అన్నాడతను.

సుకేష్ తల ఆడించాడు. అతడు ఏదో చెప్పాలని ప్రయత్నిస్తున్నట్లు గ్రహించి ఆ వ్యక్తి — “నీ మూతినుంచి టేపు విడదు. నీ సందేశాలేమిటో నాకు తెలుసు. అన్నింటికీ జవాబులిచ్చి అప్పుడే నిన్ను చంపుతాను. నువ్వు అడగదల్చుకున్న దేమిటంటే — నీ స్ట్రెంగ్ వ్యవహారాల్లో నా బోక్యమెందుకని!

నీలాంటి వాళ్ళను మట్టుపెట్టడానికి నా వంటివాడు, మినహా మార్గంలేదు. చట్టం, ధర్మం మిమ్మల్నేమీ చెయ్యలేవు. నీ ప్రవర్తన ఎలాంటిదో నీ తండ్రికి చెప్పి హెచ్చరించాననుకో. ఆయన నిన్ను సంస్కరించడానికి బదులు — తనూ నీ దారికి మళ్ళవచ్చు. పదవి గురించి పాకులాడుతూ నిన్ను సరైన దారిలో పెటనందుకు నీ తండ్రికిప్పడీ పుత్రశోకం భరించక తప్పదు..” అని అగి “నువ్వు, నీలాంటి వాళ్ళూ కొన్ని అన్యాయాలు చేయడం కోసం పటిష్టమైన మూలాలేర్పర్చుకున్నట్టే నేనూ నీలాంటి వాళ్ళను మట్టుపెట్టటంకోసం నా మాటను విమాత్రమూ వ్యతిరేకించని అనుచరుల్ని ఏర్పర్చుకున్నాను. వాళ్ళ సాయంతో మీ అందరినీ పరశురాముడిలా వెతికి

వెతికి చంపుతాను. కేవలం నా కారణంగా చెడ
వాళ్ళందరూ నాశనం కాకపోవచ్చు. కానీ దేశం చెడ
వాళ్ళతో నిండకుండా ఉండడానికి సహకరించినవాడి
నవుతాను....” అన్నాడు.

సురేష్ వెనగులాడుతున్నాడు. అతడికి కళ్ళలో నీళ్ళు
తిరుగుతున్నాయి.

సరిగ్గా అప్పుడే ఆ వ్యక్తి జేబులోంచి ఓ సిరంజి
తీశాడు. సురేష్ చూస్తూండగా అందులోకి వీదో మందు
ఎక్కించాడు.

“నీ యింట్లో నీ తండ్రి సంరక్షణలో నీ ప్రాణాలు
తీస్తున్నాను. ఈ కథ వెంకన్నకు తెలియబరుస్తున్నాను.
ఆయన ద్వారా ఇది దేశంలోని దుర్మార్గులందరికీ
హెచ్చరిక కాగలదు. నువ్వు వెంకన్న దగ్గరకు వెళ్ళావు.
నాకు కాస్త ప్రమాదమేసనిపించింది. నీ తండ్రి అధికార
మదాంధుడై వెంకన్నను నిర్లక్ష్యం చేయడంవల్లగానీ—
ఈ రోజు నాకీ అవకాశం వచ్చేదికాదు—”

ఆ వ్యక్తి సురేష్‌ను సమీపించాడు.

సురేష్ వ్యర్థ ప్రయత్నాలు చేస్తున్నాడు — కట్టు
విప్పుకుందుకు.

“నానుంచి నువ్వు తప్పించుకోలేవు. అయినా నీకు
నా చేతుల్లో చావుడం అదృష్టం. నేను పుణ్యాత్ముణ్ణి.
హంతకుడినే అయినా మంచి హంతకుణ్ణి! ఎంతో మంచి
హంతకుణ్ణి! అందుకే నిన్ను చంపాలని నెలరోజుల
క్రితమే అనుకున్నప్పటికీ—కొన్నాళ్ళాగాను.

నీకు పద్మిని అనే ఆమెతో వివాహం కుదిరిందని తెలి
సింది. నువ్వు ఎందరో అమాయకుల జీవితాలు నాశనం

114

చేకావు. అలాంటి నిన్ను నాశనంచేస్తూ—తత్ఫలితంగా మరో అమాయక యువతి జీవితం నాశనంచేయటం నాకు ఇష్టంలేదు. అందుకే నా మనుషుల్ని నియమించి మీ వివాహం చెడగొట్టాను. వివాహం చెడిపోయినా ఆమె జీవితం నవ్వులపాలు కాకుండా ఉండడానికి ఓ యువకుణ్ణి సిద్ధంచేశాను....”

సురేష్ అతడి మాటలు వినడంలేదు. ఆ వ్యక్తి చేతిలోని సిరంజి వంకే భయంగా చూస్తున్నాడు. మరుక్షణంలో అది అతడి శరీరంలోకి దిగబడింది....

—:వి పో యి ౦ ది:—